

سِیَاحِ خِضَابُ

حرام ہے

اعلیٰ حضرت مولانا شاہ احمد رضا خان قاضی بریلوی رحمۃ اللہ علیہ

ادارہ تصنیفاتِ امام احمد رضا کراچی

حکایتیں
کلی نمبر مکان نمبر
۱۰

حک العیب

فے



حرمۃ تسوید الشیب

سیاہ خضاب حرام ہے

سولہ حدیثوں اور اقوال ائمہ سے اس کا ثبوت دیا گیا ہے

انہ

مجدد برحق اعلیٰ حضرت امام احمد رضا فاضل بریلوی علیہ السلام

ناشر

آلارہ تصنیفاً امام احمد رضا

نزد شہید مسجد کھارادر، کراچی نمبر ۲

سلسلہ کتب را

نام کتاب — سیاہ خضاب حرام ہے

مصنف — اعلیٰ حضرت بریلوی

تعداد — تقریباً ایک ہزار

طباعت — بار سوم جولائی ۱۹۹۶ء

ناشر — ادارہ تصنیفات امام احمد رضا بریلوی

مطبع — مشہور آفٹ پریس کراچی

قیمت — ۴

ملنے کے پتے

- ۱۔ مکتبہ رضویہ آرام بلخ کراچی
- ۲۔ جیلانی بک ہاؤس 39، مریم مارکیٹ ایم۔ ایچ۔ جناح روڈ کراچی
- ۳۔ خورشید پبلشرز $\frac{13}{4}$ ، 18 نیو اردو بازار، کراچی

ادارہ تصنیفات امام احمد رضا کراچی



مسئلہ

ازبائس بریلی شہر کہنہ مسئلہ جناب محمد شفیع علی خاں صاحب ۲۳، ریح الاول
شرفین ۳۳

کیا فرماتے ہیں علمائے دین و مفتیان شرع متین اس مسئلہ میں کہ و سہ نسیں
کا جس سے بال سیاہ ہو جائیں جائز ہے یا نہیں؟ اور نسیں میں جناح لاکر لگانا درست
ہے یا نہیں؟ بدینواتوجروا ۶

الجواب

صحیح مذہب میں سیاہ خضاب حالت چہلکے سوا مطلقاً حرام ہے جس کی حرمت
پر احادیث صحیحہ و معتبرہ ناطقہ فاقول و باللہ التوفیق

حدیث اول:۔ احمد و مسلم و ابوداؤد و نسائی و ابن ماجہ حضرت جابر بن
عبد اللہ رضی اللہ عنہما سے راوی حضور سید عالم صلی اللہ تعالیٰ علیہ و علیٰ آلہ وسلم نے
حضرت ابو بکر صدیق کبر رضی اللہ تعالیٰ عنہ کے والد ماجد حضرت ابو قحافہ رضی اللہ
تعالیٰ عنہ کی داڑھی خالص سفید دیکھ کر ارشاد فرمایا غیروا ہذا البشی واجتنبوا
السواد۔ اس سپیدی کو کسی چیز سے بدل دو اور سیاہ رنگ سے بچو۔ حدیث دوم
امام احمد اپنی مستند میں حضرت انس رضی اللہ تعالیٰ عنہ سے راوی حضور والا صلی
اللہ علیہ وسلم فرماتے ہیں غیروا الشیب ولا تقر بوا السواد پیری کی تبدیلی کرو اور
سیاہ رنگ کے پاس نہ جاؤ۔ حدیث سوم امام احمد و ابوداؤد و نسائی و ابن ماجہ

وحاکم بافادہ تصحیح اور ضیاء مختارہ اور بیہقی سنن میں حضرت عبداللہ بن عباس رضی اللہ
 تعالیٰ عنہما سے راوی حضور والا صلی اللہ تعالیٰ علیہ وسلم فرماتے ہیں یکون قدم فی آخر
 الزمان یخضبون بہذا السواد کما وصل الحماہ لا یجدون راحۃ الجنة
 آخر زمانہ میں کچھ لوگ سیاہ خضاب کریں گے جیسے کبوتروں کے پوٹے۔ وہ جنت
 کی بو نہ سونگیں گے۔ جنگلی کبوتروں کے سینے اکثر سیاہ نیلگوں ہوتے ہیں۔ نبی صلی اللہ
 تعالیٰ علیہ وآلہ وسلم نے ان کے بالوں اور داڑھیوں کو ان سے تشبیہ دی۔
 حدیث چہارم ابن سعد عامر رحمۃ اللہ تعالیٰ مرسل راوی حضور سید عالم صلی اللہ
 تعالیٰ علیہ وآلہ وسلم فرماتے ہیں ان اللہ تعالیٰ لا ینظر الی من یخضب بالسواد
 یوم القیمة جو سیاہ خضاب کرے اللہ تعالیٰ روز قیامت اس کی طرف نظر رحمت
 نہ فرمائے گا۔ حدیث پنجم ابن عدی کمال اور دہلی مسند الفردوس میں ابو ہریر
 رضی اللہ تعالیٰ عنہ سے راوی حضور اقدس صلی اللہ تعالیٰ علیہ وآلہ وسلم فرماتے
 ہیں ان اللہ تعالیٰ ینغض عن الشیخ الغریب بے شک اللہ تعالیٰ دشمن رکھتا
 ہے اس بوڑھے کو جس نے اپنی داڑھی سفید کر لیا ہو۔ تعلیقات علامہ خفی میں
 ہے الغریب ای الذی یسود شبیباً عزیزی میں ہے الغریب الذی
 لا یشیب او الذی یسود شبیبہ بالخضاب۔ حدیث ششم۔ طبرانی
 معجم کبیر اور حاکم مستدرک میں عبداللہ بن عمر فاروق اعظم رضی اللہ تعالیٰ عنہما سے
 راوی حضور پر نور صلوات اللہ تعالیٰ وسلامہ علیہ فرماتے ہیں الصفرة خضاب
 المؤمن والخمرۃ خضاب المسلم والسواد خضاب الکافر و رر خضاب یمان
 والول کا ہے۔ اور سرخ اسلام والول کا۔ اور سیاہ خضاب کافروں کا۔
 حدیث ہفتم۔ عقیلی وابن جبان وابن عساکر حضرت انس رضی اللہ تعالیٰ عنہ
 سے راوی حضور اقدس سید عالم صلی اللہ تعالیٰ علیہ وآلہ وسلم فرماتے ہیں

الشیب نور من حلم الشیب فقد حلم نوراً الا سلاہ سپیدی نور ہے
 جس نے اسے چھپایا (دور کیا) اس نے اپنے اسلام کا نور زائل کیا۔ علامہ محمد خفی اس کی
 شرح میں فرماتے ہیں حلم الشیب ای ازالہ فسقہ یا خضبه بالسواد
 فی غیر جہاد۔ علامہ منادی پھر علامہ عزیزی اس حدیث پر تفریح کرتے ہیں منتفہ
 مکر وہ وصیغہ بالسواد لغیر الجہاد حرام یعنی پس سپید بال اکھاڑنا مکروہ
 ہے۔ اور سیاہ خضاب غیر جہاد میں حرام ہے۔ حدیث ہشتم۔ حاکم کتاب الکنی
 واللقاب میں بئذ سن ام سلیم رضی اللہ تعالیٰ عنہما سے راوی حضور پر نور صلی
 اللہ تعالیٰ علیہ وسلم فرماتے ہیں۔ من شاب شیبۃ فی الاسلام کانت لہ نوراً
 مالم ینیرھا جسے اسلام میں سپیدی آئے وہ اس کے لئے نور ہوگی جب تک اسے بدل
 نہ دے حدیث نہم۔ دہلی و ابن اثیر حضرت انس بن مالک رضی اللہ تعالیٰ عنہ سے
 راوی حضور پر نور سید عالم صلی اللہ تعالیٰ علیہ وسلم فرماتے ہیں اول من خضب
 بالحناء والکتھ ابراہیم علیہ السلام و اول من اختضب بالسواد
 فرعون سب میں سے پہلے حنا اور کتھ سے خضاب کرنے والے ابراہیم علیہ الصلوٰۃ
 والسلام ہیں۔ اور سب میں سے پہلا سیاہ خضاب کرنے والا فرعون ہے۔ علامہ
 منادی اس حدیث کے نیچے لکھتے ہیں فلذلک کان الاول مند و باد الشافی
 محروماً الا بالجہاد۔ اس لئے پہلا خضاب مستحب ہے اور دوسرا غیر جہاد میں
 حرام۔ حدیث دہم۔ طبرانی معجم کبیر اور ابن ابی عامر کتاب السنۃ میں حضرت ابو داؤد
 رضی اللہ تعالیٰ عنہ سے راوی حضور سید عالم صلی اللہ تعالیٰ علیہ وآلہ وسلم فرماتے
 ہیں من خضب بالسواد سود اللہ وجہہ یوم القیمة جو سیاہ خضاب کریگا
 اللہ تعالیٰ روز قیامت اس کا منہ کالا کرے گا۔ حدیث یازدہم۔ نیز کبیر طبرانی
 میں بئذ حسن حضرت عبداللہ بن عباس رضی اللہ تعالیٰ عنہما سے ہے حضور

پیر نور صلی اللہ تعالیٰ علیہ وآلہ وسلم فرماتے ہیں من مثل بالشعر فلیس له عند
 اللہ خلادتی جو بالوں کی ہیئت بگاڑے اللہ تعالیٰ کے یہاں اس کے لیے کچھ حصہ
 نہیں علماء فرماتے ہیں ہیئات بگاڑنا کہ داڑھی مونڈنے یا خضاب کرے۔ تیسیر
 میں ہے۔ ای غیرہ مثله بالنقم بان نمصه او حلقه من الخلد واد غیرہ
 بالسواد۔ **حدیث دوازدهم** یا ابنہ دہم۔ ابوعلی مسند اور طبرانی کبیر میں واثق
 بن اسحاق۔ اور بیہقی شعب الایمان میں انس بن مالک عبید اللہ بن عباس اور
 ابن عدی کامل میں عبد اللہ بن مسعود رضی اللہ تعالیٰ عنہ سے راوی حضور اقدس صلی
 اللہ تعالیٰ علیہ وآلہ وسلم فرماتے ہیں شرکھو لکم یشبہ بشبابکم تہاڑے
 ادھیڑوں میں سب سے بدتر وہ ہے جو جوانوں کی سی صورت بنائے۔ امام ابو طالب
 مکی قوت القلوب اور امام حجتہ الاسلام اسیاء العلوم میں فرماتے ہیں الخضاب
 بالسواد منعی عنہ لقولہ صلی اللہ تعالیٰ علیہ وآلہ وسلم خیر
 شبابکم من تشبہ بشیوخکم وشر شیوخکم من تشبہ بشبابکم
حدیث شانزدہم۔ ابن اسعد طبقات میں عبد اللہ بن عمر رضی اللہ تعالیٰ عنہما
 سے راوی نبھی رسول اللہ صلی اللہ تعالیٰ علیہ وسلم عن الخضاب
 بالسواد رسول اللہ صلی اللہ تعالیٰ علیہ وآلہ وسلم نے سیاہ خضاب سے منع فرمایا
 افسوس ہے کہ ذرا سے نفسانی شوق کے لئے آدمی ایسی سختیوں کو گوارا کرے۔
 محیط میں ہے الخضاب بالسواد قال عامر المشائخ انہ مکس واد غیرہ
 میں ہے علیہ عامر المشائخ در مختار میں ہے یکرہ بالسواد وقیل لا
 ان ینوں عبارتوں کا یہی حاصل کہ عامر مشائخ کرام و جمہور ائمہ اعلام کے نزدیک
 سیاہ خضاب منع ہے۔ علماء حیب کراہت مطلق بولتے ہیں اس سے کراہت تحریم
 مراد لیتے ہیں جس کا ترک گنہگار مستحق عذاب ہے۔ والعیاذ باللہ تعالیٰ۔ علامہ

سیدی حموی پھر علامہ سید محمد طحاوی پھر علامہ سید شامی رحمہم اللہ تعالیٰ فرماتے
 ہیں ہذا فی حق غیر الغزاة ولا یحرم من حقہ للامہاب یعنی سیاہ خضاب
 کا حرام ہونا غیر غازی کے حق میں ہے اور **غیر غازیوں کے حق میں کافروں کے ذرا**
 کے لئے حرام نہیں شیخ محقق مولانا عبدالحق محدث دہلوی رحمۃ اللہ تعالیٰ علیہ شرح
 مشکوٰۃ شریف میں فرماتے ہیں۔ پیری نور الہسی است وغیر نور الہی بظلمت مکروہ ووجہ
 در باب خضاب سیاہ شدید آمدہ اہل مطلقاً۔ اسی میں ہے۔ خضاب بسواد حرام است
 وصاحبہ وغیرہم خضاب سُرخ میکروند وگا ہے زرد نیز اہل مطلقاً بالجملہ ہی قول مختار
 منصور و مذہب جمہور وثابت بارشاد حضور پیر نور صلی اللہ تعالیٰ علیہ وسلم ہے۔ اور
 شک نہیں کہ احادیث و روایات میں مطلق سیاہ رنگ سے ممانعت فرمائی۔ تو جو چیز بالو
 کو سیاہ کرے خواہ زرائل یا ہندی کا میل۔ یا کوئی تیل غرض کچھ ہو۔ سب ناجائز و
 حرام۔ اور ان وعیدوں میں داخل ہے۔ حدیث و فقہ میں اگر صرف نیل خالص کے
 ممانعت اور باقی سیاہ خضابوں کی اجازت ہوتی۔ تو بے شک ہندی کی آمیزش
 کام دیتی۔ اب کہ مطلقاً سیاہ رنگ کو حرام فرمایا۔ تو جب تک اس قدر ہندی نہ
 ملے جو نیل پر غالب آجائے اور اس کی سیاہی کو دور کر دے۔ کیا کام دے سکتی ہے
 کہ وجہ صرمت یعنی بالوں کی ظلمت اب بھی باقی۔ اور وہ جو صحیح حدیث میں وارد کہ
 حضرت سیدنا صدیق اکبر رضی اللہ تعالیٰ عنہ خضاب سے خضاب فرماتے۔ ہرگز مفید
 نہیں کہ بتصریح علماء و خضاب سیاہ رنگ نہ دیتا تھا۔ بلکہ سُرخی لانا جس میں سیاہی
 کی جھلک ہوتی۔ سُرخ رنگ کا قاعدہ ہے کہ جب نہایت قوت کو پہنچا ہے۔ تو ایک
 شان سیاہی کی دیتا ہے۔ ایسا خضاب بلاشبہ جائز بلکہ محمود جس کی تعریف خود حضور
 اقدس صلی اللہ تعالیٰ علیہ وآلہ وسلم سے منقول۔ رواہ احمد والاربعة وابن حبان
 عن ابی ذر رضی اللہ تعالیٰ عنہ شیخ محقق نور اللہ مرقدہ شرح مشکوٰۃ شریف

عسور

میں فرماتے ہیں۔ بصحت رسیدہ است کہ امیر المؤمنین ابو بکر صدیق رضی اللہ تعالیٰ عنہ
 خضاب میگرد و حناء و کتم کہ نام گیا ہے است۔ لیکن رنگ آن سیاہ نیست بلکہ
 سرخ مائل بسیاری است۔ اس کے قریب علامہ قاری جمیع الاسائل شرح شامل شریف
 ترمذی اور امام احمد مسطلانی نے ارشاد الساری شرح صحیح بخاری شریف میں تصریح
 فرمائی۔ اور قول راجح و تغیر جمہور پر کتم تیل کا نام ہی نہیں بلکہ وہ ایک اور پتی ہے۔ کہ
 رنگ میں سرخی رکھتی ہے۔ اور شکل میں برگ زیتون کے مشابہ ہوتی ہے۔ جسے لوگ
 حناء یا نیل سے ملا کر خضاب بناتے ہیں۔ علامہ مناوی تیسیر شرح جامع صغیر میں فرماتے
 ہیں الکتھ یفتح الکاف والمثنیات الفوقیۃ بنت یشبہ و مرق الزیتون یخلط
 بالوسمۃ و یختضب بہ اسی میں ہے الکتھ یفتح تین بنت فیہ حسرة یخلط بالحناء
 او الوسمۃ فیختضب بہ اسی مشکوٰۃ سے گذرا۔ کہ رنگ آن سیاہ نیست اقول
 بلکہ فقیر عنقر اللہ تعالیٰ لہ خود حدیثوں سے ثابت کر سکتا ہے کہ حناء و کتم کے خضاب کا رنگ
 سرخ ہوتا تھا۔ صحیح بخاری و مسند امام احمد و سنن ابن ماجہ میں عثمان بن عبد اللہ بن مویب
 سے مروی قال دخلت علی ام سلمة رضی اللہ تعالیٰ عنہا فاجرت
 شعر من شعر رسول اللہ صلی اللہ تعالیٰ علیہ وسلم مخصوفاً
 (زاد الا حیدزان) بالحناء والکتھ یعنی میں حضرت ام المؤمنین ام سلمیٰ رضی
 اللہ تعالیٰ عنہا کی خدمت میں حاضر ہوا۔ انہوں نے حضور اقدس صلی اللہ تعالیٰ علیہ
 وآلہ وسلم کے موئے مبارک (جو ان کے پاس تبرکات شریفہ میں رکھے تھے جس
 پیرا کو اس کا پانی دھو کر پلا تیس فوراً شفا پاتا تھا) انکے مہندی اور کتم سے رنگے
 ہوئے تھے۔ انہیں عثمان بن عبد اللہ سے انہیں موئے مبارک کی نسبت صحیح بخاری
 شریف میں مروی ان ام سلمة امہ شجر النبی صلی اللہ تعالیٰ علیہ وسلم
 احمر یعنی ام سلمہ رضی اللہ تعالیٰ عنہا نے انہیں نبی صلی اللہ تعالیٰ علیہ وسلم کے موئے

مبارک سرخ رنگ دکھائے۔ ثابت ہوا کہ حناء و کتم نے سرخ رنگ دیا۔ بلکہ اسی حدیث
 میں امام احمد رحمۃ اللہ تعالیٰ علیہ دوسری روایت یوں ہے شعر الاحمر مخصوفاً
 بالحناء والکتھ یعنی ام سلمہ رضی اللہ تعالیٰ عنہا نے موئے مبارک سرخ رنگ
 دکھائے جن پر حناء و کتم کا خضاب تھا۔ تو واضح ہوا کتم اگرچہ کسی شے کا نام ہو مگر
 روایت مذکورہ سے حضرت صدیق اکبر رضی اللہ تعالیٰ عنہ کی نسبت سیاہ خضاب
 کا گمان کمزور یا اس سے نیل اور حناء ملے ہوئے کو مطلقاً جائز سمجھ لینا محض
 غلط ہے۔ افسوس کہ ہمارے زمانہ کے بعض صاحبوں نے خضاب و سمہ و حناء
 کی روایات تو دیکھیں۔ اور ان کا مطلب اصلاً نہ سمجھا۔ اول تو وہ سمہ نیل ہی کو نہیں
 کہتے بلکہ ایک اور پتی ہے کہ حناء میں نل کر اس کی سرخی تیز کر دیتی ہے۔ ورنہ خالص
 خاک سرخی گہری نہیں۔ قاموس و تاج العروس میں ہے۔ الوسمة ورق النیل
 او نبات اخر یخضب بوسمہ مغرب میں اسی معنی پر جرم کیا اور وہ سمہ یعنی
 نیل کو قول ضعیف کہا۔ حیث قال الوسمة شجرة در قہا خضاب و قیل ہی
 العظم یخضب و یطحن ثم یخلط بالحناء فیقنا لونه و الاکان اصفر
 یعنی وہ سمہ کو نیل کہنا قول ضعیف سے مستمد یہ ہے کہ عرب کی زبان میں وہ سمہ ایک
 درخت کا نام ہے جس کی پتی سکھا کر پیس کر ہندی میں ملاتے ہیں جس سے اس کی سرخی
 خوب شوخ ہو جاتی ہے۔ ورنہ پھکی زردی مائل ہوتی ہے۔ انتہی۔ یوں تو جب اللہ تعالیٰ
 روایات میں نیل والوں کے لئے اصلاً پتہ نہیں۔ اور اگر قاموس کی طرح دونوں معنی مساوی
 رکھے جائیں۔ جب بھی نیل والوں کا استدلال باطل کہ قطعاً متحمل کہ وہ پتی مراد ہے۔
 جو حناء کی سرخی تیز کرتی ہے۔ اور بالفرض ان کی فاطمان ہی لیجئے۔ کہ وہ سمہ سے نیل
 مراد تو حاشا وہ روایتیں یہ نہیں کہتیں کہ پہلے ہندی کا خضاب کر لیجئے۔ جس سے بال
 خوب صاف ہو جائیں اس پر وہ سمہ چڑھائیے۔ کہ ظلتیں اپنا پورا عمل دکھائیں۔ نہ یہ

کہ برائے نام نیل میں کچھ تیار ہندی کی ڈال کر خلط کا جیلہ کیجئے اور سیاہی کا کامل لطف حاصل کیجئے۔ بلکہ یہ مقصود کہ اس پر غالب آکر رنگ میں سیاہی نہ آنے دے۔ بلکہ یہ مراد کہ اصل خضاب حنا کا ہو۔ اور اسی میں کچھ تیاں نیل کی شریک کر لی جائیں جس سے اس کی سرخی میں ایک گونہ پختگی آجائے۔ اس کی نظیر بعینہ یہ ہے کہ شراب میں نمک ملا کر لوہا لگانے باعث تخلیل و تحلیل فرمایا ہے۔ کہ جب سرکہ ہوگئی۔ حقیقت بدل گئی حالت آگئی۔ کہ اب وہ شراب ہی نہ رہی۔ ان روایات کو دیکھ کر کوئی صاحب پہلے نمک کھا کر اوپر سے شراب پی لیں۔ یا گھڑے بھر شراب میں ایک کنکری نمک ڈال کر چروا جائیں کہ ہم تو نمک ملا کر پیتے ہیں۔ حالانکہ مقصود یہ تھا کہ نمک اس کا جوش بٹھادے ترش کر کے سرکہ بنا دے۔ ایسے جیلے شرع مطہر میں کیا کام دے سکتے ہیں۔ الحاصل ملایا کار رنگ پر ہے۔ بالفرض اگر خالص ہندی سیاہ رنگ لاتی۔ وہ بھی حرام ہوتی۔ اور خالص نیل زرد یا سرخ رنگ دیتا۔ وہ بھی جائز ہوتا۔ یوں ہی نیل اور ہندی کا میل یا کوئی اور بلا ہو جو کچھ سیاہ رنگ لائیں حرام ہیں۔ واللہ تعالیٰ اعلم وعلہ جل مجدہ اتم واکرم

کتبہ عبدہ المذنب احمد رضا البریلوی عفی عنہ
محمد المصطفیٰ النبی الامی صلی اللہ تعالیٰ علیہ وآلہ وسلم

عبدالمقنن مطبع الرسول	محمدی سنی حنفی قادری عبدالمصطفیٰ احمد صانفالی	عبدالقادر محمدی الرسول قادری
--------------------------	--	------------------------------------

سیاہ خضاب خواہ کسی طرح ہو روایات صحاح احادیث و فقہ سے کراہت ثابت ہے۔ رشید احمد گنگوہی عفی عنہ۔ مذہب صحیح حنفیہ کا یہ ہے کہ خضاب حنا اور حرمین ہے۔ قال فی العاتیہ و الخضاب و الحنا و الوسمۃ حسن و قال فی رد المحتار و ذہبنا ان الصبیغ بالحنا و الوسمۃ حسن انتہی محمد ارشاد حسین رامپوری عفی عنہ

مسئلہ

از شہر کتبہ بریلی مرشد شیخ عبدالعزیز صاحب جملہ الاخریٰ ۱۳۱۲ھ
خضاب سیاہ رنگ یعنی ہندی و نیل باہم مخلوط کر کے بلا ضرورت شرعی استعمال کرنا درست ہے یا نہیں؟ اور ضروریات شرعی کیا کیا ہیں۔ صرف ہندی لگانا مسنون ہے۔ یا نہیں۔ سوائے خضاب مذکورہ بالا اور خضاب بھی مثل مازو و ہلیہ وغیرہ جائز ہے یا نہیں؟ جواب مع حوالہ کتاب مرحمت ہو۔ بینوا و ادبورا فقط

الجواب

سیاہ خضاب خواہ مانو و ہلیہ و نیل کا ہو۔ خواہ نیل و حنا مخلوط خواہ کسی چیز کا سوائے مجاہدین کے سب کو مطلقاً حرام ہے۔ اور صرف ہندی کا سرخ خضاب یا اس میں نیل کی کچھ تیاں ملا کر جس سے سرخی میں پختگی آجائے اور رنگ سیاہ نہ ہونے پائے سنت مستحبہ ہے۔ علامہ عبدالحق محدث دہلوی قدس سرہ الشریف اشعة المعات شرح مشکوٰۃ شریف میں فرماتے ہیں۔
خضاب بسوا حرام است و صحابہ وغیرہم خضاب سرخ میکردند۔ گاہے زرد نیز آہ یافتہ حدیث میں ہے حضور اقدس سید عالم صلی اللہ تعالیٰ علیہ وآلہ وسلم فرماتے ہیں الصفرة خضاب المؤمن والحمرۃ خضاب المسلمو والشواد خضاب الکافر زرد خضاب ایمان والوں کا۔ سرخ خضاب اسلام والوں کا اور سیاہ خضاب کافروں کا۔ رواہ الطبرانی فی الکبیر والحاکم فی المستدرک عن ابن عمر رضی اللہ تعالیٰ عنہما۔ محیط پھر منیع الفقار پھر رد المحتار میں ہے اما الحمرۃ فهو ستہ الترجال و سیاہ المسلمین۔ قاضی خال پھر شرح مشارق پھر شامی میں ہے مذہبنا ان الصبیغ بالحنا و الوسمۃ حسن احادیث میں سیاہ

خضاب پر سخت سخت وعیدیں اور ہندی کے خضاب کی ترغیبیں بکثرت دار و دھیں
 وقد حققنا مسألة تحريم السواد مطلقاً في فتا دينا بما فيه
 شفاء والله تعالى اعلم وعلمه ما جل مجده اتم واحكم ..

مسئلہ - ۸ - ربيع الآخر شریف ۱۳۸۵ھ

کیا فرماتے ہیں علماء دین و مفتیان شرع متین اس مسئلہ
 میں کہ داڑھی وغیرہ پر مرد کو بلا کسی وجہ موجب کے دسمہ کرنا یا کسی رنگ
 سے رنگنا جائز ہے۔ یا گناہ۔ بینوا تو جرد۔

الجواب

تنہا ہندی مستحب ہے۔ اور اس میں کتم کی پتیلیاں ملا کر ایک
 گھاس مشابہ برگ زیتون ہے جس کا رنگ گہرا سرخ مائل سیاہی
 ہوتا ہے۔ اس سے بہتر اور زرد رنگ سب سے بہتر اور سیاہ و سہ
 کا ہو خواہ کسی چیز کا مطلقاً حرام ہے۔ مگر مجاہدین کو سنن ابی
 داؤد میں حضرت عبداللہ بن عباس رضی اللہ تعالیٰ عنہما سے
 ہے۔

عن النبی صلی اللہ تعالیٰ علیہ وسلم رجل قد
 خضب بالحناء فقال ما احسن هذا قال نعم اخر
 قد خضب بالحناء واکتم فقال هذا احسن من
 هذا ثم اخر قد خضب بالصفر فقال هذا احسن
 من هذا کله

یعنی حضور سید عالم صلی اللہ تعالیٰ علیہ وسلم کے سامنے ایک
 صاحب ہندی کا خضاب کئے گزرے۔ فرمایا کیا خوب ہے۔
 پھر دوسرے گزرے۔ انہوں نے ہندی اور کتم ملا کر خضاب
 کیا تھا۔ فرمایا یہ اس سے بہتر ہے۔ پھر تیسرے زرد خضاب

کئے گذرے فرمایا یہ ان سب سے بہتر ہے۔ معجم کبیر طبرانی و مستدرک
میں حضرت عبداللہ بن عمر رضی اللہ تعالیٰ عنہما سے ہے۔ رسول اللہ
صلی اللہ تعالیٰ علیہ وسلم فرماتے ہیں :-

الصفرۃ خضاب المؤمن والحمرۃ خضاب المسلم والسواد
خضاب الکافر

زرد خضاب ایمان والوں کا ہے۔ اور سرخ اہل اسلام کا۔ اور
سیاہ خضاب کافروں کا ہے۔ امام احمد مستدرک اور ابوداؤد و
نسائی و ابن جابن و حاکم و ضیاء اپنی اپنی صحاح اور بیہقی سنن میں
حضرت ابن عباس رضی اللہ تعالیٰ عنہما سے راوی رسول اللہ صلی
اللہ تعالیٰ علیہ وسلم فرماتے ہیں۔

یکون قوم فی آخر النہمان یخضبون بہذا السواد کحوا
الحمام لایجدون سائرۃ الجنۃ

آخر زمانے میں کچھ لوگ ہوں گے کہ سیاہ خضاب کریں گے۔
جیسے جنگلی کبوتروں کے پوٹے۔ وہ جنت کی بو نہ سونگیں گے۔ طبرانی
کبیر اور ابن ابی عاصم کتاب السنہ میں حضرت ابودرداء رضی اللہ
تعالیٰ عنہ سے راوی رسول اللہ صلی اللہ تعالیٰ علیہ وسلم فرماتے
ہیں :-

من خضب بالسواد سود اللہ و جہہ یوم القیمة

جو سیاہ خضاب کرے اللہ تعالیٰ روز قیامت اس کا منہ کالا
کرے گا۔ علامہ حموی مطاوی و شامی فرماتے ہیں :-
هذا فی حق غیر الغزاة ولا یحرم فی حقہم للادب باب۔

اشقۃ اللغات شرح مشکوٰۃ شریف میں ہے۔ بصحت رسیدہ است
کہ امیر المؤمنین ابو بکر صدیق رضی اللہ تعالیٰ عنہ خضاب کا کرد
بمنا و کتم کہ نام گیا ہے است۔ لیکن رنگ آں سیاہ نیست
بلکہ سرخ مائل بیابا ہی است۔ اس مسئلے کی تفصیل فتاویٰ فقہ
میں ہے۔ واللہ تعالیٰ اعلم۔

مسئلہ :- ۲۴ جادی الاولیٰ ۱۳۳۵ھ

کی حکم ہے علمائے اہل سنت کا کہ خضاب کا لگانا جائز ہے یا نہیں
بعض علماء جواز کا فتوے دیتے ہیں۔ بینوا تو جروا۔

الجواب

سرخ یا زرد خضاب اچھا ہے۔ اور زرد بہتر اور سیاہ خضاب
کو حدیث میں فرمایا کافر کا خضاب ہے۔
دوسری حدیث میں ہے۔ اللہ تعالیٰ روز قیامت اس کا منہ
کالا کرے گا۔ یہ حرام ہے۔ جواز کا فتویٰ باطل و مردود ہے۔ ہمارا
مفصل فتویٰ اس بارے میں بذات کا شائع ہو چکا
واللہ تعالیٰ اعلم

عمدہ المذنب احمد رضا عفی عنہ

کتبہ

محمد بن المعطف صلی اللہ تعالیٰ علیہ وسلم

ہماری مطبوعیات

قتاویٰ مصطفویہ

(جلد اول)

از مفتی اعظم ہند مولانا مصطفیٰ رضا خان بریلوی

قیمت: -/-

فقہہ اسلام

از ڈاکٹر حسن رضا خان

قیمت: -/-

تدوین قرآن

از مولانا محمد احمد اعظمی

قیمت: -/-

ادارہ تصنیفات امام احمد رضا کراچی